

FIL-PRIM'AWLA TAL-QORTI CIVILI

**IMHALLEF
ONOR. GEOFFREY VALENZIA B.A., LL.D.**

Seduta ta' nhar it-Tnejn, 30 ta' April, 2001

Numru 60

Citaz. Nru. 2253/96GV

Doc. Nru. 64-01

Maltacom p.l.c.

vs

**Marcel Mercieca u Euro Malta Interscambi Ltd. li
giet kjamata in kawza b'digriet tas-17 ta' Marzu
1999**

Il-Qorti,

PRELIMINARI

Rat l-att tac-citazzjoni li permezz taghha il-korporazzjoni attrici, fuq talba tal-konvenut, kienet installat is-servizz telefoniku bin-numru 687027 fil-fond Casa Palma, Saint Anthony Street, Marsascala u dana skond ma kif jirrizulta mill-anness Dokument A u cioe' kopja fotostatika awtentikata tas-'service agreement' esistenti bejn il-partijiet;

Premess illi skond l-istess 'service agreement' il-konvenut kien obbliga ruhu li jhallas dawk it-tariffi li minn zmien ghall-zmien jigu stabiliti mill-korporazzjoni attrici;

Premess illi l-konvenut huwa debitur tal-korporazzjoni attrici fl-ammont ta' Lm2,525.89 (elfejn, hames mija u hamsa u ghoxrin lira maltin u disgha u tmenin centezmu) liema ammont huwa dovut ghall-uzu (pulses/calls), kera tal-linja, taxxa fuq il-valur mizjud fuq parti mill-kera u 'installation charges' in konnessjoni mal-istess servizz telefoniku u dana skond ma kif jirrizulta mill-anness 'statement' immarkat bhala Dokument B;

Premess ukoll illi l-istess konvenut gie nterpellat ihallas is-somma msemmija izda baqgha inadempjenti u ghalhekk kellha ssir dina l-kawza;

Il-korporazzjoni attrici talbet li din l-Onorabbli Qorti:

1. tikkundanna lill-konvenut ihallas lill-korporazzjoni attrici s-somma ta' Lm2,525.89 (elfejn, hames mija u hamsa u ghoxrin lira maltin u disgha u tmenin centezmu) dovuta ghall-uzu (pulses/calls), kera tal-linja, taxxa fuq il-valur mizjud fuq parti mill-kera u 'installation charges' in konnessjoni mas-servizz telefoniku bin-numru 687027 liema servizz kien gie installat mill-korporazzjoni attrici fil-fond fuq imsemmi fuq talba tal-konvenut.

Bl-ispejjes komprizi dawk tal-presenti, tal-ittra ufficjali tal-hmistax (15) ta' Marzu, 1996 tat-taxxa fuq il-valur mizjud fuq id-drittijiet professjonali u bl-imghax legali kontra l-konvenut.

Rat id-dikjarazzjoni tal-korporazzjoni attrici a fol 3;

Rat in-nota tal-eccezzjonijiet tal-konvenut Marcel Mercieca a fol 36 fejn eccepixxa:

1. Preliminarjament illi l-ammont mitlub mis-socjeta' attrici bhala kera hija perenta a tenur ta' l-artikolu 2148(f) tal-Kodici Civili;
2. Fit-tieni lok u minghajr pregudizzju ghas-suespost, l-ammont mitlub mis-socjeta' attrici mhux dovut mill-eccipjent.

3. Fit-tielet lok u minghajr pregudizzju ghas-suespost kwalunkwe bilanc pagabbli lis-socjeta' attrici hija dovuta mis-socjeta' Euro Malta Interscambi Ltd. u dan skond ma jirrizulta mis-zewg skritturi li gew annessi u immarkati bhala Dokument A u Dokument B rispettivament.

4. Salv eccezzjonijiet ulterjuri.

Rat ir-rikors a fol 25;

Rat id-digriet tas-sbatax (17) ta' Marzu 1999;

Rat li l-kjamat fil-kawza baqghu kontumaci;

Rat l-atti kollha tal-kawza u d-dokumenti ezibiti;

Semghet ix-xhieda bil-gurament;

Rat li ma saret ebda nota;

Rat li ma saret ebda talba ghas-suspensjoni tal-prolazzjoni tas-sentenza;

TALBA

L-atturi qed jitolbu li dina l-Qorti tikkundanna lill-konvenut ihallas is-somma ta' elfejn, hames mija u hamsa u ghoxrin lira Maltin u disgha u tmenin centezmu (LM 2,525.89) dovuti ghal uzu (pulses/calls), kera tal-linja, taxxa fuq il-valur mizjud fuq parti mill-kera, u installation charges in konnessjoni mas-servizz tat-telefon 687027 liema servizz kien gie stallat mill-atturi fil-fond Casa Palma, St Anthony Street, Marsascala skond service agreement Dok A.

ECCEZZJONIJIET

Il-konvenut eccepixxa preliminarjament il-preskrizzjoni tal-kera a tenur ta' l-artikolu 2148(f) tal-Kap 16;

Li l-ammont mitlub mhux dovut minnu;

Li kwalunkwe bilanc hu dovut mis-socjeta' Euro Malta Interscambi Ltd u dana skond ma jirrizulta miz-zewg skritturi annessi Dok A u B.

PROVI

P.L. Noel Scerri ikkonferma li l-ammont mitlub ghadu dovut u dana mill-konvenut skond is-service agreement a fol 5.

Carmel Mercieca xehed li hu kien wiehed mis-sidien u diretturi tal-Euro Malta Interscambi Ltd. Il-kumpanija kienet inbieghet u s-shareholders il-godda kienu dahlu responsabbili ghall-kontijiet pendenti fuq dana t-telefon.

Marcel Mercieca xehed li hu u huh kienu sidien u diretturi tal-Euro Malta Interscambi u ikkonferma dak li qal huh Carmelo. Hu kien ircieva l-kont in kwistjoni u kien mar it-Telemalta biex jaghtuh rendikont ta' kif saru t-telefonati.

KONSIDERAZZJONIJIET

Dwar l-ewwel eccezzjoni tal-konvenuti li l-azzjoni hija preskritta a termini ta' l-artikolu 2148(f) tal-Kap 12 il-Qorti taghmel riferenza ghal diversi sentenza fejn gie deciz li l-preskrizzjoni li tapplika f'kazijiet simili hija dika ta' hames snin skond l-artikolu 2156(f) tal-Kap 16. (Ara fost ohrajn sentenzi PA. Postmaster General vs Falla 13/5/80; PA(SC) Saliba vs Carbone 7/4/83; PA (JSP) Scicluna vs Spiteri 5/11/92).

Illi l-kontijiet li taghhom qed jintalab il-hlas huma tal-1994 u 1995 mentri c-citazzjoni giet prezentata fl-1996 ghalhekk entro t-terminu ta' hames snin.

Fil-mertu skond id-dok A a fol 5 il-persuna li fuqu kien registrat it-telefon in kwistjoni kien il-konvenut Marcel Mercieca li iffirma dana d-dokument. Il-konvenut ma cahadx dana.

Hu qed jissottometti li l-persuni li xtraw il-kumpanija Euro Malta Interscambi kien dahlu responsabbili biex ihallsu l-kontijiet tat-telefon in kwistjoni. Illi kien x'kien il-ftehim bejn il-konvenut u Interscambi, l-atturi qatt ma gew infurmati b'dana, qatt ma intalab il-kunsens taghhom biex jinbidel ir-registered subscriber, u qatt ma inbidel ir-registered subscriber u l-kontijiet baqghu dejjem isejjhu lill-konvenut.

Interscambi qatt ma marru l-Korporazzjoni Maltacom biex jiffirmaw d-dokumenti necessarji biex jassumu r-responsabilita' ghal-hlas tal-kontijiet tat-telefon in kwistjoni u l-konvenut qatt ma talab lill-Korporazzjoni biex tissospendi jew twaqqaf is-servizz telefoniku.

Illi t-Telephone Service Regulations 1972 u senjatament ir-regolament 32(2) u (3) jipprovdi li:

(2)“Where owing to the change of ownership, lease, tenancy or occupation of any premises, such premises cease to be qualified as a subscriber’s premises in respect of a particular person, such person shall notify the Chairman (tal-Korporazzjoni) in writing within seven days of such change, and the person who thereby enters into the ownership, lease, tenancy or occupation of the premises shall likewise, within the said period, notify in writing the Chairman who may either cause the installation to be removed or allow the said latter person to retain it against payment of the appropriate charges”.

(3) If the provisions of para (2) of this regulation are not complied with, then, saving any other right or remedy competent to the Chairman, the subscriber and the new owner, lessee, tenant or occupier, as the case may be, shall be jointly and severally liable for any charges and for any other moneys that may be due for rentals, calls service and cost of any damage that may be due or may become due.”

Fil-kaz in ezami ma gie pruvat li sar xejn minn dana ghalhekk l-konvenut jibqa' responsabbili ghall-pagament tal-ammont mitlub mill-atturi.

Dwar l-quantum tal-kont, ma saret ebda kontestazzjoni.

DECIZJONI

Ghal dawn il-motivi, il-Qorti tiddeciedi prevja li tichad l-eccezzjonijiet tal-konvenut, tilqa' t-talba attrici kif dedotta fic-citazzjoni kontra l-konvenut; bl-ispejjez kontra l-konvenut.

ONOR. IMHALLEF GEOFFREY VALENZIA B.A., LL.D.

**Frankie Mercieca
DEPUTAT REGISTRATUR**